

सिटी ब्रीफ

सड़क हादसे में घायल बुजुर्ग की मौत

बरेली, अमृत विचार : सड़क हादसे में घायल बुजुर्ग की बुधवार को उपचार के दौरान मौत हो गई। थाना सीबीगंज क्षेत्र के जौहरपुर निवासी लत्ता शाह मंगलवार की सुबह घर से किसी काम के लिए निकले थे। इसी बीच एक तेज रफ्तार अज्ञात वाहन ने उन्हें टक्कर मार दी थी। हादसे में वह गंभीर रूप से घायल हो गए थे। परिवार के लोग उन्हें अस्पताल ले गए, लेकिन इलाज के दौरान उनकी मौत हो गई। पुलिस ने बुधवार को शव का पोस्टमार्टम कराने के बाद परिजनों को सुपुर्द कर दिया।

ठगी के 4.50 लाख रुपये वापस कराए

बरेली, अमृत विचार : सुभाषनगर थाना क्षेत्र के बदायूं रोड निवासी पुष्पा रानी ने सुभाषनगर थाने में रिपोर्ट दर्ज कराई थी। इसमें उन्होंने बताया था कि 7 दिसंबर को इंस्टाग्राम के माध्यम से उनके साथ 4 लाख 51 हजार रुपये की आनलाइन ठगी हो गई थी। पुलिस ने रिपोर्ट दर्ज करके सुभाषनगर थाने की साइबर पुलिस टीम ने कार्रवाई करते हुए पीड़िता के खाते में ठगी के रुपये वापस कराए हैं।

युवक को पीटकर घायल किया, रिपोर्ट

बरेली, अमृत विचार : कुछ लोगों ने घर के बाहर गली में टहल रहे युवक को पीटकर घायल कर दिया। पुलिस ने मामले में रिपोर्ट दर्ज कर ली है। सुभाषनगर थाना क्षेत्र के करौना निवासी अजय कश्यप ने बताया कि 12 जनवरी को रात करीब 8 :30 बजे वह खाना खाकर गली में टहल रहे थे। आरोप है कि तभी अनुज, धर्मेन्द्र कश्यप, राघव कश्यप, शिवा श्रीवास्तव ने मारपीट की, जिसमें उसे गंभीर चोटें आईं।

आज होगा खिचड़ी सहभोज कार्यक्रम

बरेली, अमृत विचार : प्रभात नगर स्थित श्री सोमनाथ मंदिर ट्रस्ट की ओर से मकर संक्रांति पर्व पर गुरुवार को खिचड़ी सहभोज कार्यक्रम आयोजित किया जाएगा। आयोजकों ने बताया कि प्रभात नगर, न्यू प्रभात नगर एवं श्री सोमनाथ मंदिर से जुड़े अन्य कॉलोनी के भक्त गणों के लिए भंडिर प्राणण में दोपहर 12:30 बजे सहभोज कार्यक्रम प्रारंभ होगा।

- शहर में आज
- रोटरी क्लब आफ बरेली की ओर से खिचड़ी भोज एवं वस्त्र वितरण मैकनियर रोड प्रेमनगर में सुबह 11 बजे।
 - अस्तित्ता फाउंडेशन ड्रामा ड्रॉपआउट्स और वेगमाइन सिटी मॉल की ओर से पांच दिवसीय बरेली नाट्य महोत्सव में नाटक लाटरी का मंचन प्रभावें ऑडिटोरियम अर्बन हाट में शाम 6 बजे।
 - श्री राधा संकीर्तन मंडल ट्रस्ट की ओर से श्री जगन्नाथ स्वामी मंदिर में मकर संक्रांति पर्व पर खिड़की भोज सुबह 10 बजे।
 - विद्युत पेंशनर्स वेलफेयर एसोसिएशन की बैठक हाईडिल गेस्ट हाउस में सुबह 11 बजे।
 - राष्ट्रीय ब्राह्मण सेवा संस्थान द्वारा आशुतोष सिटी गेट नंबर 1 पर खिचड़ी सहभोज एवं कंबल वितरण सुबह 11 बजे
 - सरस्वती शिशु मंदिर स्कूल बिहारपुर में मकर संक्रांति पर खिड़की भोज दोपहर 12:30 बजे।

श्मशान घाट में चौकीदार की मौत, कुत्तों ने शव नोचा

कार्यालय संवाददाता, बरेली

अमृत विचार : एक श्मशान घाट में चौकीदार की मौत के बाद उसका शव कुत्तों ने नोच डाला। लोगों ने देखा तो पुलिस को सूचना दी और शव कुत्तों से छुड़ाया। हैरानी की बात है कि चौकीदार की मौत एक दिन पहले हो चुकी थी, मगर किसी को जानकारी नहीं हुई। जब कुत्ते शव को नोचने लगे, तब जाकर मामला सामने आया। सुभाषनगर निवासी पूरनलाल (50) काफी समय से पीलीभीत बाईपास चिन्थित आकाशपुरम श्मशानघाट में चौकीदार करते थे। बुधवार सुबह पूरनलाल का शव

बरेली क्लब में उतरा पहाड़



उतरायणी मेले में सांस्कृतिक कार्यक्रम की प्रस्तुति देने पहुंचे कलाकार पहाड़ी वेशभूषा में नजर आए। (संबंधित खबर IV पेज पर)

मेयर ने अफसरों संग देखी कंपनियों की कूड़ा निस्तारण की तकनीक

सथरापुर में सॉलिड वेस्ट प्लांट संचालन के लिए आठ कंपनियों ने दिया था प्रजेंटेशन

कार्यालय संवाददाता, बरेली

अमृत विचार : सथरापुर में बनाए गए सॉलिड वेस्ट मैनेजमेंट प्लांट के संचालन की राह अब निकलती दिख रही है। सॉलिड वेस्ट मैनेजमेंट प्लांट के संचालन को सोमवार को प्रजेंटेशन देने वाली कंपनियों की चयन प्रक्रिया को लेकर बुधवार को मेयर समेत अन्य अधिकारियों ने मंथन किया। कमेटी ने नगर आयुक्त कार्यालय में बड़ी स्क्रीन लगाकर प्लांट के संचालन के लिए कंपनियों की कूड़ा निस्तारण तकनीक का वीडियो दिखाया। इस दौरान कंपनियों की तकनीकी क्षमता, अनुभव और कार्यप्रणाली को भी देखा गया। दावा किया जल्द कंपनी का चयन कर जिम्मेदारी सौंपी जाएगी।

शहर के कूड़े का वैज्ञानिक निस्तारण के लिए लखनऊ हाईवे स्थित फरीदपुर रोड के सथरापुर में करीब 24 करोड़ रुपये की लागत से

● बेहतर प्रजेंटेशन, आधुनिक तकनीक और अनुभव को लेकर काफी देर हुआ मंथन



नगर आयुक्त कार्यालय में कंपनियों का प्रजेंटेशन देखते मेयर, नगर आयुक्त व अन्य।

सॉलिड वेस्ट मैनेजमेंट प्लांट लगाया गया है। इसके संचालन को लेकर सोमवार को अपर नगर आयुक्त की अध्यक्षता में देश की नामी कंपनियां मैसर्स ग्रीनटेक इनवायरन मैनेजमेंट प्रा.लि., मैसर्स डीएच पटेल, मैसर्स दयाचरण एंड कंपनी, मैसर्स नेशनल फेडरेशन आफ फार्मर, मैसर्स रोलज इंडिया, एग्रोविन ग्रीन क्लीन

● नगर आयुक्त कार्यालय में देखा गया वीडियो, अगली बैठक में होगा कंपनी का चयन



साल्यूशन प्रा. लि. अपने-अपने तकनीकी प्रोजेक्ट और कार्यप्रणाली का प्रजेंटेशन दिया था। मेयर डॉ. उमेश गौतम, नगर आयुक्त संजीव कुमार मौर्य, मुख्य अभियंता मनीष अवस्थी और एक्सईएन राजीव कुमार राठी ने बुधवार को कंपनियों की तकनीकी क्षमता, प्लांट संचालन की दक्षता, पूर्व कार्य अनुभव आदि

पर चर्चा की। लेकिन, कोई फाइनल निर्णय नहीं लिया जा सका। नगर आयुक्त संजीव कुमार मौर्य ने बताया कि तकनीकी क्षमता और अनुभव के आधार पर कई कंपनियों ने अच्छा प्रदर्शन किया, लेकिन अभी किसी एक कंपनी पर अंतिम सहमति नहीं बन पाई। अब चयन प्रक्रिया की अगली बैठक में सभी बिंदुओं पर विचार करने के बाद कंपनी का अंतिम चयन किया जाएगा। इसके बाद ही चयनित कंपनी को प्लांट संचालन की जिम्मेदारी दी जाएगी। मेयर डा. उमेश गौतम ने कहा कि नगर निगम का उद्देश्य है कि इस प्लांट के संचालन से शहर की स्वच्छता और सफाई व्यवस्था को नई दिशा मिले और कचरे के निस्तारण में अत्याधुनिक तकनीक का प्रयोग हो। दावा किया प्लांट शुरू होने से न केवल कूड़ा प्रबंधन में सुधार आएगा, बल्कि पर्यावरण और सार्वजनिक स्वास्थ्य के लिहाज से भी बड़ा लाभ होगा।

नगर निगम की बुलडोजर कार्रवाई को लेकर नोक-झोंक

कार्यालय संवाददाता, बरेली

अमृत विचार : नगर निगम की टीम ने बुधवार को शहर के व्यस्त मोहल्लों में शामिल कटरा चांद खां, सिंधुनगर और मौर्य मंदिर के आसपास अतिक्रमण हटाने का अभियान चलाया। इस दौरान टीम ने दुकानों के आगे अवैध निर्माण को लेकर जैसे ही बुलडोजर कार्रवाई शुरू कर तो लोग विरोध जताने लगे। घरों और दुकानों के आगे पक्के चबूतरे ढहाए जाने के दौरान कई लोगों की टीम से नोकझोंक भी हुई, लेकिन प्रवर्तन दल ने किसी को नहीं सुनी और एक-एक कर बुलडोजर से सभी अतिक्रमण ध्वस्त कर दिए।

● कटरा चांद खां, सिंधु नगर, मौर्य मंदिर के आसपास अतिक्रमण के खिलाफ चलाया अभियान

दरअसल, कटरा चांद खां में प्रस्तावित सीसी सड़क निर्माण से पहले मौर्य मंदिर से सीताराम मंदिर और सैलानी मार्ग तक लोगों ने जगह-जगह अतिक्रमण कर रखा है। कहीं दुकानों तो कहीं घरों के आगे पक्के चबूतरे बना दिए गए हैं। तमाम लोगों ने नाले के स्लैब पर तक अवैध तरह से अतिक्रमण कर रखा है। इसको पहले ही चिन्हित किया जा चुका है। अधिकारियों के मुताबिक काम शुरू होने से पहले निर्माण विभाग की ओर से अतिक्रमण हटाने के लिए लोगों



कटरा चांद खां में अभियान के दौरान अतिक्रमण ध्वस्त करता बुलडोजर। ● अमृत विचार

को नोटिस भेजे गए। उनको एक निर्धारित समय देते हुए चेतावनी जारी की गई, लेकिन इसे लोगों ने नजरअंदाज कर दिया। टीम बुधवार दोपहर को जैसे ही बुलडोजर लेकर

की निकासी और आम आवागमन में बाधा पैदा करने वाले सभी निर्माण तोड़ दिए गए। एक्सईएन राजीव कुमार राठी ने बताया कि सड़क व नाली निर्माण कार्य को बिना किसी बाधा के समय पर पूरा करना प्राथमिकता है। स्पष्ट कहा नाले और सड़क के किनारे किए गए अतिक्रमण को आगे भी नगर निगम ऐसे ही अभियान जारी रखेगा, ताकि किसी भी निर्माण कार्य में अतिक्रमण बाधा न बने। नगर आयुक्त संजीव कुमार ने चेतावनी दी कि सार्वजनिक स्थानों पर अवैध निर्माण करने वालों के खिलाफ कोई नरमी नहीं बरती जाएगी और सभी अतिक्रमण हटाने की कार्रवाई पूरी कठोरता के साथ की जाएगी।

कटरा चांद खां पहुंची तो अफरा-तफरी का माहौल हो गया। टीम ने स्थानीय लोगों से कहासुनी और भारी विरोध के बीच सड़क और नाली के मार्ग में पानी

सर्द हवाओं से बढ़ी गलन, कोहरे का अलर्ट

कार्यालय संवाददाता, बरेली

अमृत विचार : बुधवार को शहर में दिनभर धूप खिली रही, लेकिन सर्द हवाओं के चलते लोगों को ठंड से राहत नहीं मिली। मौसम विभाग के अनुसार अधिकतम तापमान 16.5 डिग्री सेल्सियस दर्ज किया गया, जो सामान्य से 2.5 डिग्री कम रहा, जबकि न्यूनतम तापमान 4.8 डिग्री सेल्सियस रहा और यह भी सामान्य से करीब 3 डिग्री नीचे दर्ज हुआ। वरिष्ठ मौसम वैज्ञानिक अतुल कुमार के अनुसार उत्तर-पश्चिमी हवा के बरेली में प्रवेश से ठिठुरन और गलन बढ़ी है। मौसम विभाग ने 48 घंटे तक रात में गलन, दिन में शीतलहर का अनुमान जताया है। आगामी दिनों में ठंड से राहत के आसार कम ही हैं। घना कोहरा छाप रहने की संभावना है। इस दौरान न्यूनतम तापमान 3 से 4 और अधिकतम

● दिन में धूप निकली, मगर ठंड से राहत नहीं मिली



दिन में धूप खिलने पर गांधी उद्यान पार्क में दिखी वहल-पहल।

● अमृत विचार

तापमान 17 से 18 डिग्री सेल्सियस के आसपास बना रह सकता है। 20 जनवरी के बाद मौसम में हल्का बदलाव देखने को मिलेगा। इन दिनों आसमान में बादल छाप रहने के साथ हल्की बारिश की संभावना जताई गई

है, जिससे ठंड में और इजाफा हो सकता है। वहीं तराई के इलाकों में घने कोहरे और सर्द हवाओं के कारण सुबह के समय सड़कों पर दृश्यता कम रहेगी, जिससे वाहन चालकों को दिक्कतों का सामना करना पड़ेगा।

तपेश्वरनाथ मंदिर के पास बने पार्क का बदलेगा स्वरूप

कार्यालय संवाददाता, बरेली

अमृत विचार : सुभाषनगर के तपेश्वरनाथ मंदिर के पास स्थित पार्क का स्वरूप अब पूरी तरह बदलने वाला है। पार्क में सबसे बड़ा आकर्षण केंद्र करीब 20 फीट ऊंची भगवान शिव की भव्य प्रतिमा होगी, जिसे पार्क के मध्य भाग में स्थापित किया जाएगा। यह प्रतिमा न केवल आकार में विशाल होगी बल्कि पारंपरिक धार्मिक प्रतीकों और सुंदर सजावट के साथ बनाई जाएगी।

दरअसल, सुभाषनगर का तपेश्वरनाथ मंदिर नाथ मंदिरों में शामिल है। यहां पर सावन माह में बड़ी संख्या में श्रद्धालु आते हैं। सामान्य दिनों में भी खूब भीड़ रहती है। मंदिर के पास ही पार्क बना हुआ है। पार्क को विकसित करने का निर्णय पिछले साल निगम की बोर्ड बैठक में लिया गया था। इसके लिए तीन करोड़ से अधिक का बजट भी 15वें वित्त की बैठक में जारी किया जा चुका है। पार्क में जहां बच्चों के लिए किड्स प्ले जोन, हरियाली बढ़ाने के लिए पेड़-पौधे, पथरोशन और बैठने की सुविधाएं बनाई जाएंगी। वहीं, हिंदू धर्म से जुड़े प्रतीक चिन्ह और धार्मिक तत्व भी पार्क में स्थापित किए जाएंगे, ताकि पार्क न केवल मनोरंजन का केंद्र बने बल्कि धार्मिक आस्था को भी मजबूत करे।

नगर निगम के अधिकारी बताते हैं कि बजट मिलने के बाद टीम ने पिछले महीने पार्क का निरीक्षण कर सभी आवश्यक तैयारियों का मूल्यांकन किया था। वर्तमान में मंदिर परिसर और पार्क के विकास में अन्य कार्य भी जारी हैं। वहीं, पर्यटन विभाग मंदिर परिसर में दुकान, हाल, शौचालय और गेट निर्माण का कार्य करा रहा है। नगर आयुक्त संजीव कुमार

● 20 फीट ऊंची भगवान शिव की प्रतिमा होगी आकर्षण का केंद्र

● पार्क में किड्स प्ले जोन, हरियाली और बैठने की सुविधाएं भी रहेंगी



ने बताया कि भगवान शिव की प्रतिमा का डिजाइन तैयार कराने के साथ ही इसके आसपास की सुविधाओं का भी पूरी तरह से लेआउट तैयार किया गया है। चूंकि सावन माह और अन्य धार्मिक अवसरों पर बड़ी संख्या में श्रद्धालु मंदिर में आते हैं, ऐसे में यह प्रतिमा पार्क और मंदिर दोनों में आस्था और आकर्षण का केंद्र बनेगी। इसके साथ ही भगवान शिव की विशाल प्रतिमा के साथ यह पार्क सुभाषनगर के धार्मिक और सामाजिक महत्व को और बढ़ाएगा। प्रतिमा के चारों ओर बैठने, प्रकाश विधान और सजावट की विशेष व्यवस्थाएं की जाएंगी ताकि श्रद्धालु और पर्यटक इसे आसानी से देख सकें और इसका अनुभव ले सकें। प्रतिमा स्थापित होने के बाद यहां आने वाले लोग न केवल मंदिर में श्रद्धा दिखाएंगे बल्कि प्राकृतिक वातावरण और बच्चों के खेलने की सुविधाओं का भी लाभ उठा सकेंगे।

राष्ट्रीय पशु आनुवंशिक संसाधन ब्यूरो ने दिल्ली में आयोजित कार्यक्रम में दिया दोनों नस्लों को प्रमाणपत्र

आईवीआरआई : रोहिलखंडी और वृन्दावनी गाय नस्लें हुईं पंजीकृत

कार्यालय संवाददाता, बरेली

अमृत विचार : आईवीआरआई ने पशुधन अनुसंधान के क्षेत्र में महत्वपूर्ण उपलब्धि हासिल की है। संस्थान की दो प्रमुख गाय नस्लों रोहिलखंडी और वृन्दावनी का पंजीकरण भारतीय कृषि अनुसंधान परिषद (आईसीएआर) के अंतर्गत राष्ट्रीय पशु आनुवंशिक संसाधन ब्यूरो की ओर से नई दिल्ली स्थित एपी शिंदे हॉल, एनएएससी कॉम्प्लेक्स में आयोजित आयोजित पशु नस्ल पंजीकरण प्रमाणपत्र एवं नस्ल संरक्षण पुरस्कार वितरण समारोह में किया गया। यह प्रमाणपत्र

● गांयों की दोनों नस्लों के पंजीकरण में आईवीआरआई निदेशक का योगदान

● बरेली, बदायूं और पीलीभीत जिलों में पाई जाती है रोहिलखंडी गाय

भारत सरकार के केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने प्रदान किया है। रोहिलखंडी गाय मुख्यतः उत्तर प्रदेश के बरेली, बदायूं और पीलीभीत जिलों में पाई जाती है। यह संफेद रंग की द्विदेशीय नस्ल है, जो प्रतिदिन औसतन पांच लीटर दूध देती है और



वृन्दावनी गाय।

खेत की जुताई एवं भार वहन में सक्षम है। इसकी प्रजनन क्षमता उत्कृष्ट है और यह रोग प्रतिरोधक क्षमता में भी मजबूत है। वहीं, वृन्दावनी गाय एक सिंथेटिक नस्ल है, जिसे चार विभिन्न नस्लों की क्रॉसब्रीडिंग से विकसित



● अमृत विचार रोहिलखंडी गाय।

किया गया। इसका औसत दुग्ध उत्पादन प्रति व्‍यत् 3000-3500 किलोग्राम है और इसका वितरण बरेली, पीलीभीत, शाहजहांपुर और बदायूं जिलों में किया गया है। इस नस्ल के नर पशु सामान्य बैलों की

● अमृत विचार

तुलना में खेत की जुताई और भार वहन में अधिक सक्षम होते हैं, जबकि रोहिलखंडी गाय इस क्षेत्र की गर्मी एवं आर्द्र जलवायु के अनुकूल है और किसान इसे कई पीढ़ियों से पालते आ रहे हैं। इसकी प्रजनन क्षमता उत्कृष्ट

हर तर्फ से मित्रता गुप्त रोगी मिलें

SEXOLOGIST

बचपन की जटिलताएं

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

श्रीधरपतन, शुक्राणुओं की कमी डायबिटीज

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह इलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन इलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वप्नदोष, श्रीधरपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे श्रीधरपतन की बिमारी थी। काफी नाम हकीमों से इलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूं मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी इलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर इलाज कराकर थक चुके हैं और इन बिमारियों को लार्डलाज समझ चुके हैं जैसे नामर्दी, घात, श्रीधरपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे इलाज के लिए अनुकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikitsak Ratan, Asia's Best Sexual Health Clinic

YouTube पर Search करें

डा. शेख

Best Sexologist in india

मिलें हर मंगलवार

ईसाईयों की पुलिस निकट सैटेलाइट बस स्टैंड

बरेली

9837023223

सीएम ग्रिड से व्यापारी चिंतित, एक राष्ट्र एक चुनाव का समर्थन

भारतीय उद्योग व्यापार प्रतिनिधिमंडल की बैठक में बार-बार चुनाव से बढ़ते आर्थिक बोझ पर जताई गई चिंता, सहायता शिविर आयोजित करने की बनी योजना

कार्यालय संवाददाता, बरेली

अमृत विचार : भारतीय उद्योग व्यापार प्रतिनिधिमंडल में बुधवार को शहर के होटल में बैठक की। इसमें सीएम ग्रिड योजना फेज 2 के निर्माण कार्यों के दौरान आ रही परेशानियों को लेकर अपनी चिंताओं को साझा किया। प्रतिनिधिमंडल ने कहा कि योजना के कार्यों के बीच व्यापार प्रभावित हो रहा है। व्यापारियों ने देश में बार-बार हो रहे चुनावों से बढ़ते आर्थिक बोझ पर चिंता व्यक्त करते हुए ‘एक राष्ट्र-एक चुनाव’ के समर्थन में अपनी सहमति जताई। संगठन ने स्पष्ट किया कि व्यापारी वर्ग को प्रशासन और सरकार के साथ मिलकर हर समस्या का समाधान करने का प्रयास जारी रहेगा। इसके साथ ही जीएसटी और सरकारी योजनाओं का लाभ व्यापारियों तक पहुंचाने के लिए सहायता शिविर और लोन कैप



बैठक में मौजूद संगठन से जुड़ने वाले व्यापारी और पदाधिकारी।

● अमृत विचार

● **प्रशासन और सरकार के साथ मिलकर समस्याओं के समाधान का जारी रहेगा प्रयास**

● **अप्रैल में व्यापारी महापंचायत और सम्मान समारोह के आयोजन का ऐलान किया**

आयोजित करने की भी योजना बनाई गई। बैठक के दौरान व्यापारियों ने शहर में व्यापारी एकता पर जोर देते हुए कहा कि छोटे, मध्यम और बड़े व्यापारी सभी एक छत के नीचे संगठित होकर ही अपने हितों की रक्षा कर सकते हैं। जिलाध्यक्ष अनिल अग्रवाल ने बताया कि

अप्रैल में एक विशाल व्यापारी महापंचायत एवं सम्मान समारोह का आयोजन किया जाएगा, जिससे व्यापारियों को अपने मुद्दे उठाने का अवसर मिलेगा। व्यापार मंडल ने मंडी समिति में दुकानों के हस्तांतरण, पूंजी मूल्य निर्धारण और सहयोगी पार्टनर बनाने की प्रक्रिया में व्यापारियों को आ रही

पेशानियों का भी जिक्र किया और शीघ्र समाधान के लिए अधिकारियों से मुलाकात का निर्णय लिया। बैठक में सभी व्यापारियों ने संकल्प लिया कि विभाजन से हानि होगी और एकता ही शक्ति है। जिला महामंत्री जसपाल सिंह बग्गा, महानगर अध्यक्ष कुमार गौरव शर्मा, जिला वरिष्ठ महामंत्री पंकज अग्रवाल, रविंद्र बजाज, असीम जौहरी, बल्लू ठाकुर, एकांश गुप्ता, मंजीत सिंह, नवनीत सिंह, पुनीत अरोड़ा, पारस अग्रवाल समेत अन्य

10 मिनट में डिलीवरी के फरमान पर रोक, व्यापारियों ने जताई खुशी

बरेली, अमृत विचार : कनफेडरेशन ऑफ ऑल इंडिया ट्रेडर्स (केएट) ने केंद्र सरकार से 10 मिनट में डिलीवरी के फरमान पर रोक लगाने की मांग की थी, जिसे सरकार ने स्वीकार कर लिया है। केएट के राष्ट्रीय वाइस चेयरमैन धनश्याम दास गर्ग ने कहा कि यह देश के व्यापारियों की सही सोच की जीत है। केएट के राष्ट्रीय महामंत्री और सांसद प्रवीण खंडेलवाल ने कहा था कि यह फरमान डिलीवरी ब्याय की जान को खतरा है और स्थानीय व्यापारियों के व्यापार को प्रभावित

कर रहा है। केएट के प्रदेश अध्यक्ष युवा सुनील खत्री ने कहा कि प्रदेश अध्यक्ष गर्ग के मजबूत नेतृत्व में राष्ट्रीय व्यापारी संगठन केएट के माध्यम से देश की व्यापारियों की जटिल समस्याओं की मांगों को पहुंचाकर मनावाने का काम संगठन करता है। इस फरमान पर रोक लगने से देश के करोड़ों डिलीवरी ब्याय की जान को होने वाली जोखिम पर अंकुश लगेगा और देश के स्थानीय व्यापारियों को खुलकर व्यापार करने में राहत मिलेगी।

व्यापारियों ने सहयोग किया।

कई बड़े व्यापारियों ने ग्रहण की सदस्यता : बैठक में बरेली के विभिन्न बड़े व्यापारी समूह भारतीय उद्योग व्यापार प्रतिनिधिमंडल से जुड़े। सीबीगंज इकाई, किला ट्रांसपोर्ट एसोसिएशन और श्यामगंज हार्डवेयर संगठन की पूरी टीम ने संगठन की सदस्यता ग्रहण की। व्यापारियों ने संकल्प लिया कि किसी भी प्रकार के विभाजन से बचते हुए संगठन के माध्यम से अपने हितों की रक्षा करेंगे।

सदस्यता ग्रहण करने वाले प्रमुख व्यापारियों में अनुज गुप्ता को महानगर महामंत्री, नवनीत सिंह को युवा जिलाध्यक्ष, संजय सिंह को महानगर अध्यक्ष, अनमोल तिवारी को जिला युवा प्रभारी, सूरज गुप्ता को महानगर महामंत्री, पुनीत अरोरा को जिला महामंत्री, रविंद्र बजाज को जिला वरिष्ठ उपाध्यक्ष, नरेंद्रपाल सिंह को जिला उपाध्यक्ष पद पर मनोनीत किया गया। विजय गुप्ता, रूपेश गुप्ता, श्याम गुप्ता, देवेंद्र पाल सिंह मोन्,

प्रदीप श्रीवास्तव, श्याम पाल गुप्ता को महानगर उपाध्यक्ष, वरुण खंडेलवाल, संजय अरोरा, विक्की साहनी, आयुष गुप्ता, अमित हरमिलाप, मुकेश गुप्ता, शाकिर खान, सुरेंद्र सिंह को महानगर मंत्री, वसीम अंसारी को जिला वरिष्ठ मंत्री बनाया गया। इनके अलावा विशाल गोयल, संजीव मित्तल, संजय अग्रवाल, विपुल गर्ग, अजय खंडेलवाल, रुपेश खंडेलवाल, पंकज गर्ग आदि ने सदस्यता ग्रहण की।

उधार के पैसे मांगने पर युवक पर किया फायर

बरेली, अमृत विचार : उधार के रुपये वापस मांगने पर आरोपी ने जान से मारने की नीयत से फायर कर दिया। इसमें युवक बाल-बाल बच गया। पीड़ित की तहरीर पर इज्जत नगर पुलिस ने रिपोर्ट दर्ज करके मामले की जांच शुरू कर दी है।

इज्जत नगर थाना क्षेत्र के नन्धू रम्पुरा निवासी श्याम बाबू ने बताया कि डेढ़ साल पहले उसने नवाबगंज के रहने वाले सूरज पाठक को 20 हजार रुपये एक माह के लिए उधार दिए थे। उसने पैसे वापस मांगे तो 4 जनवरी को सूरज का फोन आया और कहा है तेरे पैसे देने आ रहा हूं। आरोप है कि इसके बाद रात में वह अपने पांच से छह अज्ञात साथियों के साथ घर पर आ धमका। उसके बाद उसने दरवाजे पर आकर गालियां दीं। उसने दरवाजा खोला तो जान से मारने की नीयत से फायर कर दिया, जिसमें वह बाल बाल बच गया, गोली उसके दरवाजे पर लगी।

मुठभेड़ : दो गो तस्कर दबोचे, एक के पैर में लगी गोली

कार्यालय संवाददाता, बरेली/बहेड़ी

अमृत विचार : बहेड़ी पुलिस ने मुठभेड़ के बाद दो गोतस्करों को गिरफ्तार किया है। पुलिस ने आरोपियों की घेराबंदी की तो तस्करों ने फायरिंग शुरू कर दी। इसके बाद पुलिस की तरफ से हुई फायरिंग में गोली लगने से एक तस्कर घायल हो गया, जबकि दूसरे को मौके से पकड़ लिया गया।

बहेड़ी थाना क्षेत्र के सकुटिया में 8 जनवरी को गन्ने के खाली खेत में गोवंशीय अवशेष मिले थे। इसके बाद पुलिस ने रिपोर्ट दर्ज करके गो तस्करों की तलाश शुरू कर दी थी। मंगलवार की रात पुलिस को सूचना मिली कि नारायण नाला के पास पशु तस्कर फिर गोशरी करने की फिराक में हैं। पुलिस को जंगल में काले रंग की बाइक पर दो लोग दिखे। पुलिस ने उन्हें रोकने का प्रयास किया तो आरोपी जंगल की तरफ भागकर पुलिस पर फायरिंग करने लगे। पुलिस ने भी आत्मरक्षा के लिए गोली चलाई। इसमें एक तस्कर के पैर में गोली लगने के बाद वह घायल होकर गिर गया, जबकि दूसरे आरोपी को घेराबंदी करके मौके से पकड़ लिया। गोली लगने से रामपुर जिले के



अस्पताल में भर्ती आरोपी अवतर।

● अमृत विचार

● **गोतस्कर का साथी हत्ये वदा पुलिस ने घायल पशु तस्कर को जिला अस्पताल में कराया भर्ती**

मिलक थाना क्षेत्र के रेवड़ी कला निवासी अवतरा घायल हो गया, जबकि उसका साथ मुरसलीन निवासी थाना टांडा जिला रामपुर गिरफ्तार हो गया। पुलिस ने घायल आरोपी को उपचार के लिए जिला अस्पताल में भर्ती कराया है। पकड़े गए आरोपियों पर थानो में कई मामले दर्ज हैं। वहीं उनके पास से चोरी की बाइक भी बरामद हुई है। गिरफ्तार करने वाली टीम में बहेड़ी थाना प्रभारी पवन कुमार, एसआई धर्मेन्द्र सिंह, मनोज उपाध्याय, रजनीश कुमार आदि शामिल रहा।



मुरसलीन।

● अमृत विचार

25 हजार का इनामी बदमाश गिरफ्तार

सीबीगंज, अमृत विचार : थाना पुलिस ने बुधवार को 25 हजार रुपये के इनामी बदमाश नसीम को गिरफ्तार कर लिया। नसीम काफी समय से फरार चल रहा था। उसपर कई मुकदमे दर्ज हैं। पुलिस के अनुसार नसीम निवासी गांव खतौला का रहने वाला है। उसके खिलाफ थाने में गंभीर धाराओं में मामला दर्ज है। कोर्ट से कई बार गिरफ्तारी वारंट जारी होने के बावजूद वह लगातार ठिकाने बदलकर पुलिस को कक्का दे रहा था। बीते साल 19 अक्टूबर को वरिष्ठ पुलिस अधीक्षक ने नसीम पर 25 हजार रुपये का इनाम घोषित किया था। पुलिस और सर्विलांस टीम उसकी तलाश में जुटी थी। बुधवार सुबह करीब साढ़े आठ बजे पुलिस ने सर्विलांस सेल की मदद से उसे दबोच लिया। नसीम के खिलाफ वर्ष 2019 में गोधब् अधिनियम के तहत मुकदमा दर्ज हुआ था। इसके अलावा हाल ही में एक अन्य मामले में भी वह नामजद था।



कांग्रेसियों की कोतवाली इंस्पेक्टर से तकरार

कार्यालय संवाददाता, बरेली

अमृत विचार : महानगर कांग्रेस कमटी और एनएसयूआई द्वारा प्रयागराज में एनएसयूआई के राष्ट्रीय अध्यक्ष वरुण चौधरी के साथ किए गए निंदनीय एवं धिनीने कृत्य के विरोध में कचहरी स्थित पूर्व प्रधानमंत्री चौधरी चरण सिंह पार्क पर धरना-प्रदर्शन किया गया। उसके बाद कलेक्ट्रेट में एडीएम को ज्ञापन देने पहुंचे कांग्रेसियों की कोतवाली इंस्पेक्टर से राष्ट्रीय अध्यक्ष की गिरफ्तारी के तरीके को लेकर तकरार भी हुई।

धरना-प्रदर्शन को संबोधित करते हुए कांग्रेस महानगर अध्यक्ष दिनेश दह्रा ने कहा कि वर्तमान सरकार देश को आजाद कराने में अहम भूमिका निभाने वाले महापुरुषों और



चौधरी चरण सिंह पार्क में धरना देकर प्रदर्शन करते कांग्रेसी।

● अमृत विचार

नेताओं से नफरत की भावना रखती है। जो किसी भी तरह से बद्रीत के काबिल नहीं है। उन्होंने कहा कि जिस प्रकार भाजपा सरकार महात्मा गांधी के नाम को मिटाने की कोशिश कर रही है, वह अत्यंत घृणित कार्य है। जिस नाम को पूरा विश्व सम्मान देता है, उसी नाम को देश में सरकार सम्मान न दे, तो ऐसी

सरकार को सत्ता में बने रहने का कोई अधिकार नहीं है। उन्होंने कहा कि अगर पूर्व की तरह मनरेगा का नाम पुनः बहाल नहीं किया गया, तो सरकार को इसके गंभीर परिणाम भुगतने पड़ेंगे। डॉ. हरीश गंगवार ने कहा कि जब प्रदेश सरकार पहले ही मनरेगा योजना में अपना अंश देने में असमर्थ रही है, तो अब 60:40

पुलिस ने नौकरी के नाम पर ठगी करने के आरोपी को गिरफ्तार किया

● **एनएसयूआई के राष्ट्रीय अध्यक्ष की गिरफ्तारी के विरोध में कांग्रेस का प्रदर्शन**

के अनुपात में राशि कैसे दे पाएगी। एनएसयूआई के जिलाध्यक्ष नदीम सिद्दीकी ने कहा कि प्रयागराज में राष्ट्रीय अध्यक्ष वरुण चौधरी के साथ पुलिस द्वारा किया गया नफरत भरा व्यवहार अत्यंत निंदनीय है। यदि सरकार युवाओं के साथ इसी तरह का रवैया अपनाती रही, तो देश का नौजवान सड़कों पर उतरने के लिए मजबूर होगा। संचालन प्रवक्ता पंडित राज शर्मा ने कहा। केबी त्रिपाठी, महानगर उपाध्यक्ष महिंद्र पाल गंगवार, प्रवीण मिश्रा, आशीष रुस्तम, नाजिया हुसैन, मनोज शर्मा, डॉ. हरीश गंगवार, डॉ. सरताज हुसैन नूरी, रमेश श्रीवास्तव और अकरम खान मौजूद रहे।

बरेली, अमृत विचार : सुभाषनगर पुलिस ने ठगी करने वाले आरोपी को गिरफ्तार किया है। प्रभारी निरीक्षक जितेंद्र कुमार ने बताया कि सुभाषनगर थाने में बीते साल नौकरी के नाम पर ठगी का मुकदमा दर्ज हुआ था। कई लोगों से कॉलेज में नौकरी दिलाने के नाम पर आरोपियों ने रुपये हड़पे थे। इस मामले में आरोपी बारदरी के तुलसीनगर निवासी भास्कर सिंह को सुभाष नगर पुलिस ने महीनाथ से गिरफ्तार कर लिया। आरोपी भास्कर सिंह ने पृष्ठताछ में बताया कि इसी मुकदमे में जेल जा चुके अमित प्रताप सिंह ने उसे भी ठगी का शिकार बनाया था। नौकरी दिलाने के नाम पर उससे

सुभाषनगर पुलिस ने आरोपी को किया जिला बदर

बरेली, अमृत विचार : सुभाषनगर पुलिस ने बुधवार को एक आरोपी को जिला बदर किया है। सुभाषनगर थाना प्रभारी जितेन्द्र कुमार ने बताया कि वीरभट्टी निवासी निवासी करन को गुंडा अधिनियम की कार्रवाई होने के बाद बुधवार को उसे बदरू जिले की बिनावर थाने की सीमा पर छोड़ा गया है। वहीं आरोपी को चेतावनी दी गई है कि अगर छह माह से पहले जिले की सीमा में प्रवेश किया तो उसके खिलाफ कार्रवाई की जाएगी। सुभाषनगर पुलिस ने बुधवार को एक आरोपी को जिला बदर किया है। सुभाषनगर थाना प्रभारी जितेन्द्र कुमार ने बताया कि वीरभट्टी निवासी निवासी करन को गुंडा अधिनियम की कार्रवाई होने के बाद बुधवार को उसे बदरू जिले की बिनावर थाने की सीमा पर छोड़ा गया है। वहीं आरोपी को चेतावनी दी गई है कि अगर छह माह से पहले जिले की सीमा में प्रवेश किया तो उसके खिलाफ कार्रवाई की जाएगी।

रुपये उग लिए थे। उन रुपये की भरपाई करना उसके लिए मुश्किल हो गया तो वह अमित प्रताप के कहने पर कालेज का प्रबंधक और

लूट के दौरान हत्या के मामले में बदमाश को उम्रकैद

विधि संवाददाता, बरेली

अमृत विचार : लूट के दौरान हत्या के 20 वर्ष पुराने मामले में अपर जिला जज प्रथम की अदालत ने थाना बहेड़ी मोहल्ला बाजार निवासी बदमाश असगर को दोषी पाते हुए आजीवन कारावास और 25 हजार रुपये जुर्माने की सजा सुनाई।

डीजीसी क्राइम रीतमरा राजपूत ने बताया कि वादी बहेड़ी ग्राम टांडा मीरनगर निवासी आनन्द कुमार शर्मा ने थाना बहेड़ी में तहरीर देकर बताया कि 27 जनवरी 2005 की शाम 7 बजे वह अपने बहनोई सुनिल कुमार के साथ बहेड़ी से बाइक से अपने गांव टांडा मीरनगर जा रहा था। नारायण नाला से निकलकर गन्ने के खेत से चार बदमाश बाहर आए। इनमें से एक के पास पौनिया तथा अन्य बदमाशों के पास लाठी-डंडे और चाकू था। बदमाशों ने



● **कोर्ट ने 25 हजार रुपये का जुर्माना भी डाला**

बाइक रोक कर हम दोनों के साथ मारपीट करके बाइक छीनने लगे। हमने 1 बदमाश को पकड़कर गिरा लिया तो दूसरे बदमाश ने मेरे बहनोई को पौनिया से गोली मार दी और हमारी बाइक लूट कर शीशगढ़ की तरफ भाग गया। वह बहनोई को लेकर बहेड़ी अस्पताल गया जहां से बरेली रेफर कर दिया गया। इलाज के दौरान उनकी मृत्यु हो गयी। पुलिस ने विवेचन उपरांत असगर के विरुद्ध आरोप पत्र कोर्ट भेजा था। अभियोजन ने 9 गवाह पेश किये।

सिटी ब्रीफ

खेत से मिल तक गन्ने की सही पहचान पर जोर

बरेली/फरीदपुर, अमृत विचार : द्धारिकेश शुगर इंडस्ट्रीज ने, फरीदपुर परिसर में गन्ना किस्मों की वैज्ञानिक पहचान को लेकर प्रशिक्षण कार्यक्रम का शुभारंभ किया गया। इसमें चीनी मिल के फील्ड स्टाफ के साथ फरीदपुर, बरेली, बीसलपुर और नवाबगंज गन्ना विकास परिषदों के गन्ना पर्यवेक्षक शामिल हुए। प्रशिक्षण के पहले दिन गन्ना शोध परिषद शाहजहांपुर के वरिष्ठ वैज्ञानिक डॉ. अरविंद कुमार ने गन्ने की शारीरिक संरचना, पत्ती, गांठ, आंख, तना और वृद्धि अवस्था के आधार पर किस्मों की पहचान की व्यावहारिक जानकारी दी। इस दौरान जिला गन्ना अधिकारी दिलीप कुमार सेनी भी रहे।

कलश यात्रा के साथ कथा का शुभारंभ

बरेली/कैंट, अमृत विचार : नकटिया क्षेत्र के पुराना मोहनपुर स्थित पीपल वाले महाराज मंदिर प्रांगण में भव्य कलश यात्रा निकाली गई। कलश यात्रा पीपल वाले महाराज मंदिर से आरंभ होकर मोहनपुर नकटिया पुल के पास स्थित गौरी मंदिर पहुंची। कलश यात्रा के अध्यक्ष एनपी सिंह गंगवार ने बताया, कि श्रीमद् भागवत कथा में बुलाए गए दूर-दूर के संतो, श्रद्धालु आएंगे। कथा का वाचन आचार्य हृदयेश शास्त्री करेंगे। कथा का समापन 20 जनवरी को होगा। इस दौरान श्रद्धालु रामायण, महाभारत, वेद एवं पुराणों की गाथाओं को सुनेंगे। और अपने जीवन को धन्य बनाएंगे।

सभासद के निधन पर शोक जताया

बरेली/नवाबगंज, अमृत विचार : नगर पालिका परिषद के वार्ड 12 से सभासद मंजु गुप्ता का बुधवार को उच्चार के दौरान निधन हो गया। वह पिछले कई दिनों से अस्वस्थ चल रही थीं और बरेली के एक अस्पताल में भर्ती थीं। दोपहर बाद उन्होंने अंतिम सांस ली। सभासद मंजु गुप्ता, के पति आशीष गुप्ता भी सभासद हैं।। दो सप्ताह पूर्व उनकी तबीयत बिगड़ने पर उन्हें अस्पताल में भर्ती कराया गया था। उनके निधन पर विधायक डॉ. एम्पी आर्य, नगर पालिका अध्यक्ष प्रेमलता राठौर, भाजपा नेता नीरेंद्र सिंह राठौर, ब्लॉक प्रमुख प्रतिनिधि डॉ. आशुतोष गंगवार, भाजपा महिला मोर्चा की जिला महासचिव डॉ. मीनाक्षी गंगवार, लेखराज गंगवार, कुसोधेतम गंगवार, एशियन लॉ कॉलेज के चेयरमैन एवबोकेट नंदकिशोर, जीजस एंड मेरी ग्रुप के एमपी आनंद सैमसन, प्रमोद आनंद, सचिन रस्तोगी, राजीव गुप्ता, कपिल शर्मा आदि ने गहरा शोक व्यक्त किया।

टंकी की सफाई न होने पर डीएम से की शिकायत

बरेली/देवरनिया, अमृत विचार : दो-दो पानी की टंकी होने के बाद भी देवरनिया के लोगों को शुद्ध पानी पीने को नहीं मिल रहा है। एक टंकी से तो दूषित जलापूर्ति हो रही है तो दूसरी टंकी एक वर्ष से खराब पड़ी है। क्षेत्रीय निवासी ने डीएम को शिकायत पत्र देकर अव्यवस्था को दूर कराने की मांग की है। नगर पंचायत देवरनिया के आबादी करीब पचास हजार के करीब है। करखे में देवरनिया-मुंडिया जमीन रोड पर कई दशक पूर्व बनी पानी की टंकी एक वर्ष से खराब पड़ी हुई है। इसके अलावा गुनाह रोड पर करीब दस वर्ष पूर्व बनी पानी की टंकी भी दूषित आपूर्ति हो रही है। नगर निवासी नाजिम सकतनी ने इस संबंध में डीएम को दिए शिकायती पत्र में कहा है, कि गुनाह रोड पर बनी पानी की टंकी मात्र एक घंटा चलती है और सफाई न होने से दूषित पानी की आपूर्ति हो रही है। पत्र में दोनों समस्याओं के निदान की मांग की है।

बिथरी क्षेत्र में दो वृहद गोशालाएं बनकर तैयार मगर अभी तक नहीं हो सकीं हैंडओवर

कार्यालय संवाददाता, बरेली

अमृत विचार : बिथरी क्षेत्र में गांव दासपुर और वीरपुर में दो वृहद गोशालाओं का निर्माण पूरा हो गया है। अब इनके हैंडओवर का इंतजार किया जा रहा है। एक गोशाला के निर्माण पर 1.60 करोड़ रुपये खर्च किया गया है। इन गोशालाओं के शुरू होने पर स्थानीय लोग सड़कों पर छुट्टा घूमने वाले गोवंश से राहत मिलने की उम्मीद लगाए बैठे हैं। मुख्य पशु चिकित्सा अधिकारी मनमोहन पांडेय ने बताया कि प्रत्येक गोशाला में लगभग 250 से 300 गोवंश रखने की क्षमता है। पिछले साल इन गोशालाओं का

पशुपति विहार : बरसात ही नहीं आम दिनों में भी जलभराव

पंप खराब या चलने में विलंब होने पर कॉलोनी की सड़कों पर भर जाता पानी, बारिश में हालत और हो जाती खराब, घुटनों तक पानी से गुजरते हैं लोग

कार्यालय संवाददाता, बरेली

अमृत विचार : पीलीभीत बाईपास रोड पर स्थित पशुपति विहार कालोनी जलभराव की समस्या से वर्षों से जूझ रही है। बारिश ही नहीं आम दिनों में भी सड़कों पर पानी भरा रहता है। कीचड़ और गंदे पानी से गुजरना होता है। बारिश में तो हालत बेहद खराब हो जाते हैं। कॉलोनी के वाशिंगें ने नगर निगम से लेकर प्रशासन के अफसरों तक से कई बार गुहार लगाई, लेकिन समस्या जस की तस बनी हुई है।

नगर निगम के वार्ड संख्या 75 स्थित पशुपति नाथ मंदिर नाथ कारिडोर में शामिल है। मंदिर को जाने वाला मार्ग समेत समूचा मोहल्ला मुख्य सड़क के तल से बहुत नीचे बसा है। मोहल्ले की नालियों का पानी नाले तक पहुंचाने की कोई स्थायी व्यवस्था नहीं है। इससे आम दिनों में भी सड़कों पर नालियों का गंदा पानी और कीचड़ जमा रहता है। बारिश के दिनों में इस रिहायशी कालोनी के हालात और भयावह हो जाते हैं। सड़कों पर घुटनों तक गंदा पानी भरा रहता है। आवाजाही पूरी तरह बाधित हो जाती है। पशुपति नाथ मंदिर के प्रमुख मार्ग पर सामान्य दिनों में भी जलभराव रहता है,



पशुपति विहार कॉलोनी में सड़क का निर्माण न होने से लोगों को आवाजाही में हो रही परेशानी।

● **नाथ कॉरिडोर की साख पर सवाल, अफसर आश्वासन देने तक सीमित**

● **परेशान होकर स्थानीय लोगों ने स्वयं चंदाकर सड़क की कराई मरम्मत**

जिससे श्रद्धालुओं और स्थानीय निवासियों को भारी दिक्कतों का सामना करना पड़ता है। नालियां सड़क के बराबर होने से नालियों में पानी आते ही सड़क पर फैलने लगता है।

स्थानीय लोग बताते हैं कि जलभराव की समस्या को लेकर नगर निगम ने एक वर्ष पूर्व मोहल्ले में पंप लगवाया था। पंप को एक से दो घंटे बाद चलाकर गलियों का पानी नाले में छोड़ा जाता है। यदि पंप न चलाया जाए तो गलियां तालाब में परिवर्तित

होने लगती हैं। इसे लेकर कई बार नगर निगम और संबंधित अधिकारियों से शिकायत की गई, लेकिन हर बार आश्वासन के सिवा कुछ नहीं मिला। प्रशासन की बेरुखी से परेशान होकर कुछ लोगों ने आपस में चंदा जुटाकर कुछ दूरी की सड़क को मरम्मत कराकर ऊंचा कराया, लेकिन यह उपाय भी अस्थायी साबित हुआ। लोगों का कहना है कि बरसात शुरू होते ही हालात फिर बिगड़ जाएंगे। कुछ लोगों ने बताया कि पानी का निकास न हो पाने से

प्रमुख सड़क से निचाई होने के कारण मोहल्ले में जलभराव की समस्या बनी रहती है। इस समस्या को लेकर मोहल्लेवासियों ने कई बार उच्च अधिकारियों से शिकायत की परंतु कोई सुनवाई नहीं हुई। – **शमीम खान** पशुपति विहार



बारिश के दिनों में स्कूल जाने वाले बच्चों को प्रमुख सड़क तक पहुंचाने के लिए अत्यधिक परिश्रम करना पड़ता है। स्कूल की वैन के चालक कालोनी में आने से इनकार कर देते हैं। – **राजेश गुप्ता**, पशुपति विहार



पानी लोगों के घरों में घुस जाता है। समस्या का समाधान न होता



बरसात के दिनों में कॉलोनी की सड़कों पर भर जाता है पानी।

(फाइल फोटो)

एक वर्ष पूर्व नगर निगम ने पम्प लगवाया था, ताकि नालियों का पानी नाले में छोड़ा जा सके। यदि एक से दो घंटे के बीच पंप न चले या खराब हो जाए तो स्थिति बद से बदतर हो जाती है। – **नदीम**, पशुपति विहार



मोहल्ले में कुछ लोगों ने चंदाकर सड़क ऊंची करा ली है। इससे उन्हें सामान्य दिनों में आराम मिल जाता है, लेकिन बारिश के दिनों में समूची कालोनी ही जलभराव की समस्या से जूझती है। – **आरिफ**, पशुपति विहार



जलभराव से परेशान होकर कालोनी के करीब एक दर्जन लोग मकान बेचकर अन्य मोहल्लों में जाकर रहने लगे हैं। इस मोहल्ले में किराये पर लोग कमरा तक लेना नहीं चाहते हैं। – **जहीर खान**, पशुपति विहार



पशुपति विहार कालोनी में जलभराव की समस्या काफ़ी समय से है। उवत समस्या को नगर निगम में रखा गया है। निगम की ओर से स्टीमेट भी बनाया गया है।



शादिक अंसारी, पार्षद वार्ड 75 नगर निगम

आरोप: जिला महिला अस्पताल में प्रसव से पहले ले रहे ‘बख्शीश’

कार्यालय संवाददाता, बरेली

अमृत विचार : उत्तर प्रदेश सरकार की स्वास्थ्य योजनाएं जहां एक ओर गरीब और जरूरतमंदों को मुफ्त इलाज का दावा करती हैं, वहीं जिला महिला अस्पताल में डिलीवरी से पहले ही ‘बख्शीश’ के नाम पर वसूली हो रही है। स्वास्थ्य कर्मचारी तीमारदारों पर दबाव बनाते हैं और ‘बख्शीश’ लेने के बाद ही डिलीवरी की प्रक्रिया को आगे बढ़ाया जाता है। ‘बख्शीश’ मरीज की आर्थिक हैसियत देखकर 1500 से 2500 रुपये तक हो सकती है।

जिला महिला अस्पताल में डिलीवरी के लिए आने वाली महिलाओं के तीमारदारों पर स्वास्थ्य कर्मचारी कई तरह से दबाव बनाते



● **प्रसव के लिए आने वाली महिलाओं के परिजनों पर स्वास्थ्य कर्मी बनाते हैं दबाव**

तो उसे केस बिगड़ने का डर दिखाकर डराया जाता है। जननी सुरक्षा योजना के तहत सरकारी अस्पतालों में प्रसव पूरी तरह नि:शुल्क है। इसके विपरीत, जिला महिला अस्पताल में हकीकत कुछ और ही बयां कर रही है। गरीब तबके के लोग, जो निजी अस्पतालों का खर्च वहन नहीं कर सकते, सरकारी अस्पताल का रुख करते हैं। सीएमएस डॉ. त्रिभुवन प्रसाद का कहना है कि महिला अस्पताल में सभी प्रकार के प्रसव और दवाइयों नि:शुल्क हैं। किसी को भी कोई ऐसी शिकायत हो तो तुरंत मुझसे संपर्क कर सकता है।

लौंगपुर में जलापूर्ति के दावों की कमेटी करेगी जांच

कार्यालय संवाददाता, बरेली

अमृत विचार : फरीदपुर क्षेत्र के गांव लौंगपुर में हर घर नल से जल योजना के तहत जलापूर्ति के दावों की हकीकत जानने के लिए सीडीओ ने तीन सदस्यीय कमेटी गठित कर दी है। जिसमें पीडी डीआरडीए, एक्सईएन आरईडी और बीडीओ फरीदपुर को शामिल किया गया है। यह कमेटी पांच दिन में जांच रिपोर्ट सीडीओ को सौंपेगी।

पिछले दिनों गांव में बीवी-जी-राम-जी योजना को लेकर आयोजित चौपाल के दौरान डिप्टी सीएम केशव प्रसाद मौर्य ने जल निगम की एक्सईएन कुमकुम गंगवार से गांव में पाइपलाइन के जरिए सभी घरों तक पानी पहुंचने और सड़कों की मरम्मत को लेकर सवाल किया था। इस पर एक्सईएन ने शत-प्रतिशत कार्य पूर्ण होने का दावा किया था, लेकिन

- **पिछले दिनों डिप्टी सीएम के सामने एक्सईएन ने हर घर में पानी पहुंचाने का किया था दावा**
- **ग्रामीणों ने दावे को झूठा बताया था सीडीओ ने तीन सदस्यीय कमेटी से मांगी पांच दिन में जांच रिपोर्ट**

चौपाल में मौजूद ग्रामीणों ने मौके पर ही इस दावे को सिरे से खारिज कर दिया था। ग्रामीणों का कहना था कि आज भी कई घरों में नल से पानी नहीं पहुंच रहा है और सड़कों की हालत भी बदहाल बनी हुई है। ग्रामीणों की शिकायत सुनकर डिप्टी सीएम ने नाराजगी जाहिर करते हुए एक्सईएन को स्पष्ट निर्देश दिए कि मामले की जांच कराई जाए और यदि अफसर ने गलत जानकारी दी है तो सख्त कार्रवाई की जाए। इसपर सीडीओ ने मंगलवार को तीन सदस्यीय कमेटी का गठन किया।

कार्यालय संवाददाता, बरेली

अमृत विचार : भोजीपुरा के गांव अटापट्टी में मनरेगा के 10 लाख रुपये से अधिक के घोटाले का खुलासा हो चुका है, लेकिन अफसर बेपरवाह नजर आ रहे हैं। लिहाजा, एक बार फिर डीएम ने जांच कमेटी में शामिल अधिकारियों को रिमांडर्ड भेजकर जांच आख्या बिना किसी विलंब के तत्काल उपलब्ध कराने के निर्देश दिए हैं।

लोकपाल मनरेगा शिशुपाल सिंह ने अक्टूबर में इस घोटाले को उजागर करते हुए बीडीओ, लेखाकार, अतिरिक्त कार्यक्रम अधिकारी, ग्राम प्रधान, पंचायत सचिव और तकनीकी सहायक से रिक्वरी की संस्तुति की थी। उन्होंने संबंधित अफसरों के खिलाफ विभागीय कार्रवाई और एफआईआर दर्ज कराने की भी सिफारिश की थी। इसपर डीएम अविनाश सिंह ने दो नवंबर को एडीएम न्यायिक

● **डीएम ने चौथी बार जांच आख्या के लिए भेजा रिमांडर्ड**

● **लोकपाल मनरेगा ने गांव अटापट्टी में पकड़ा था गोलमाल**

सभापति ने शीघ्र रिपोर्ट पेश करने को कहा

फतेहगंज पश्चिमी, अमृत विचार : भाजपा नेता और नगर पंचायत ईओ के बीच हुए विवाद के मामले को विधान परिषद सभापति ने संज्ञान लिया है। उन्होंने प्रमुख सचिव नगर विकास और डीएम से जांच के बाद शीघ्र रिपोर्ट देने के निर्देश दिये हैं। गत 21 नवंबर को अतिक्रमण हटाने के दौरान ईओ पुष्पेंद्र सिंह राठौर और भाजपा नेता आशीष अग्रवाल के बीच तीखी नोकझोंक हो गई थी। दोनों पक्षों की ओर से एक-दूसरे के खिलाफ शिकायत दर्ज कराई गई थी। ईओ की तहरीर पर पुलिस ने सरकारी कार्य में बाधा डालने का मुकदमा दर्ज किया था, जबकि व्यापारी राहुल गुप्ता द्वारा लगाए गए दो लाख रुपये मांगने के आरोप में कोई रिपोर्ट दर्ज नहीं की गई। इस कार्रवाई से असंतुष्ट आशीष अग्रवाल ने मुख्यमंत्री, राज्यपाल और विधान परिषद सभापति से लिखित शिकायत की थी। अब विधान परिषद सभापति के निर्देश पर विधान परिषद के उप सचिव धर्मेन्द्र मिश्र ने प्रमुख सचिव नगर विकास और जिलाधिकारी बरेली को तलब करते हुए जल्द से जल्द जांच रिपोर्ट प्रस्तुत करने को कहा।

देश दीपक सिंह की अध्यक्षता में तीन सदस्यीय जांच समिति गठित की, जिसमें पीडब्ल्यूडी प्रांतीय खंड के अधिशासी अभियंता भगत सिंह और कोषाधिकारी विश्वबंधु गौतम शामिल हैं, लेकिन यह समिति अब

चाय व समोसे बांट कर लोगों के चेहरों पर खुशी बिखेरी



चाय और समोसे बांटती पंजाबी महासभा महिला युवा इकाई की सदस्य।

बरेली, अमृत विचार : मकर संक्रांति पर पंजाबी महासभा महिला युवा इकाई की टीम ने चाय और समोसे का वितरण कर लोगों के चेहरों पर खुशी बिखेरी।

आयोजन केवल प्रसाद वितरण तक सीमित नहीं रहा, बल्कि यह आपसी प्रेम, सहयोग और एकता का प्रतीक भी बना। अध्यक्ष नेहा साहनी, महामंत्री नीतू सेठी, कोषाध्यक्ष आरती पुरी के साथ-साथ सिंपल, रश्मि, हिमांशी,

रूपाली, शिल्पा, रिद्धि, नेहा, अंकिता, गीतू और दिशा सहित अन्य सदस्य पूरे उत्साह और निस्वार्थ भावना के साथ इस कार्य में शामिल हुए। नेहा साहनी ने कहा कि इस तरह के सामाजिक कार्यक्रम न केवल परंपराओं को जीवित रखते हैं, बल्कि समाज में भाईचारा, करुणा और सेवा की भावना को भी मजबूत करते हैं, जिससे समुदाय के बीच आपसी सहयोग और मेलजोल बढ़ता है।

नीमा ने खिचड़ी सहभोज का आयोजन किया



खिचड़ी सहभोज में बड़ी संख्या में लोगों ने भाग लिया।

● अमृत विचार

बरेली, अमृत विचार : बरेली की नीमा शाखा की ओर से बुधवार को मिथिला अस्पताल पर खिचड़ी सहभोज का आयोजन किया गया। प्रभा शंकर दीक्षित आदि सदस्य अध्यक्षता में हुआ। सचिव डॉ.

रजनीश गंगवार, कोषाध्यक्ष डॉ. विशाल अग्रवाल, नीमा विमर्से की अध्यक्ष डॉ. नीलू मिश्रा, डॉ. डीके द्विवेदी, डॉ. वीरेंद्र जैसवार, डॉ. प्रभा शंकर दीक्षित आदि सदस्य उपस्थित रहे।



इंडस्ट्रियल विजिट कार्यक्रम में मौजूद विद्यार्थी, शिक्षक व अन्य।

● अमृत विचार

बरेली, अमृत विचार: सुपीरियर ग्रुप ऑफ इंडस्ट्रीज ने प्रधानमंत्री स्किलड इंडिया योजना के तहत छात्रों के लिए इंडस्ट्रियल विजिट कार्यक्रम का आयोजन किया। समूह के प्रमुख प्लांट जैसे सुपीरियर ड्रिक्स नागपुर, नर्मदा ड्रिक्स बिलासपुर, उदयपुर बेवरेज जबलपुर, इंडो यूरोपियन

बेवरेज और सुपीरियर इंडस्ट्रीज बरेली में छात्रों को उत्पादन प्रक्रिया, गुणवत्ता नियंत्रण, सुरक्षा मानक और औद्योगिक कार्य संस्कृति से अवगत कराया गया। छात्रों ने आधुनिक तकनीक एवं प्लांट संचालन की बारीकियों को देखा। सीईओ आशीष शेठी और वाइस चेयरमैन ने बताया

कि इस पहल का उद्देश्य छात्रों को केवल किताबी ज्ञान तक सीमित न रखते हुए उन्हें व्यावहारिक कौशल और आत्मनिर्भर बनने की दिशा में प्रशिक्षित करना है। सीएचआरओ डॉ. सुनील कुमार मिश्रा ने कहा कि यह कार्यक्रम छात्रों के उज्ज्वल भविष्य की मजबूत नींव रखने में सहायक होगा।





उत्तरायणी मेले में सांस्कृतिक कार्यक्रम प्रस्तुत करते कलाकार ।

● अमृत विचार



उत्तरायणी मेले में लगे स्टालों पर ग्राहकों भीड़ दिखी ।

● अमृत विचार

रुविवि में प्रॉक्टोरियल बोर्ड गठित

बरेली, अमृत विचार : कुलपति के आदेश पर महात्मा ज्योतिबा फुले रूहेलखंड विश्वविद्यालय में मंगलवार को वर्ष 2026 के लिए प्रॉक्टोरियल बोर्ड का गठन कर दिया गया। बोर्ड में प्रो. यतेंद्र कुमार को प्रशासनिक भवन और विश्वविद्यालय परिसर की जिम्मेदारी सौंपी गई है।

प्रो. मदन लाल को आईटीआई और बेसिक साइंस, प्रो. राजेश कुमार मौर्य को आईटीआई, जबकि डॉ. अरशद हुसैन को सोशल साइंस विभाग का दायित्व दिया गया है।

इसके अलावा डॉ. अजीत सिंह को बायज हॉस्टल और स्पोर्ट्स, डॉ. राशिद सत्तार को एमएसडब्ल्यू और बायोमेडिकल साइंस, डॉ. पंकज को केमिकल इंजीनियरिंग, डॉ. रामपाल सिंह को बीएड, एमएड विभाग और कैटीन व प्रशासनिक भवन से संबंधित दायित्व सौंपे गए हैं। डॉ. विमल कुमार को एजुकेशन विभाग और कैटीन, डॉ. मीनाक्षी त्रिवेदी को गर्ल्स हॉस्टल और कैपस गर्ल्स, डॉ. आभा त्रिवेदी को बेसिक साइंस और मास कम्युनिकेशन विभाग की जिम्मेदारी दी गई है।

डीएम ने वीर नारियों, वीरता पदक विजेताओं को किया सम्मानित



वीर नारियों और वीरता पदक विजेताओं को सम्मानित करते डीएम ।

● अमृत विचार

कार्यालय संवाददाता, बरेली

● दशम वेटेरन्स दिवस पर डीएम कैप कार्यालय में आयोजित हुआ सम्मान समारोह

अमृत विचार : जिलाधिकारी अविनाश सिंह की अध्यक्षता में बुधवार को उनके कैप कार्यालय में दशम वेटेरन्स दिवस पर एक विशेष अभिनंदन कार्यक्रम का आयोजन किया गया। इस कार्यक्रम में जिले की वीर नारियों और वीरता एवं विशिष्ट पदक विजेताओं को सम्मानित किया गया। डीएम ने वीर नारियों में ऊषा रानी, पंकज, उमा पाण्डेय, सुहागा देवी, सन्तोष कुमारी, सुनीता शर्मा, सुशीला और अनूप कुमार खन्ना का शाल, प्रशस्ति पत्र और स्मृति चिन्ह भेंट कर सम्मान किया। साथ ही हवलदार गंगा सहाय, शौर्य चक्र विजेता आर्नरी प्लांटिंग ऑफिसर सोहन लाल पाल, नायक धारा सिंह, नायक ओमपाल और अन्य पदक विजेताओं को भी सम्मानित किया गया।

जिलाधिकारी ने पूर्व सैनिकों और उनके आश्रितों के योगदान को याद करते हुए कहा कि राष्ट्र हमेशा उनके

बलिदान के प्रति ऋणी रहेगा। यह भी स्पष्ट किया कि बरेली प्रशासन पूर्व सैनिकों की हर संभव सहायता के लिए तत्पर है और जिलाधिकारी कार्यालय व आवास के दरवाजे हमेशा उनके लिए खुले हैं। उन्होंने कहा कि कोई भी पूर्व सैनिक किसी भी समस्या के त्वरित निस्तारण के लिए सीधे संपर्क कर सकते हैं। इस अवसर पर जिलाधिकारी ने वीरनारियों ऊषा रानी, पंकज, उमा पांडेय, सुहागा देवी, सन्तोष कुमारी, सुनीता शर्मा, सुशीला और अनूप कुमार खन्ना को शाल और प्रशस्ति पत्र प्रदान कर सम्मानित किया। कार्यक्रम का संचालन जिला सैनिक कल्याण एवं पुनर्वास अधिकारी कमांडर सतीश कुमार (अ.ग्रा.) ने किया। इस अवसर पर वेटेरन प्रथमेश गुप्ता, वेटेरन प्रमोद उपाध्याय और कैप्टन उमेश सिंह राठौर भी उपस्थित रहे।

डैशबोर्ड रैंकिंग से परखी जाएगी रुविवि और महाविद्यालयों की शैक्षणिक गुणवत्ता

कार्यालय संवाददाता, बरेली

अमृत विचार : एमजेपी रूहेलखंड विश्वविद्यालय और विश्वविद्यालय से संबद्ध महाविद्यालयों के शैक्षणिक एवं प्रशासनिक प्रदर्शन का आकलन अब डैशबोर्ड रैंकिंग के माध्यम से किया जाएगा। यह रैंकिंग उत्तर प्रदेश डिग्री कॉलेज स्कोर कार्ड पोर्टल के जरिये की जाएगी। उच्च शिक्षा विभाग का डैशबोर्ड रैंकिंग पोर्टल क्रिष्णा संस्था के सहयोग से बनाया गया है। क्रिष्णा से एमओयू भी किया गया है। इसका उद्देश्य उच्च शिक्षा संस्थानों में गुणवत्ता सुधार, पारदर्शिता और प्रतिस्पर्धा को बढ़ावा देना है।

विश्वविद्यालय और महाविद्यालय की यूपी डिग्री कॉलेज स्कोर कार्ड पोर्टल पर डैशबोर्ड रैंकिंग 43 बिंदुओं पर की जाएगी। इसमें राष्ट्रीय और राज्य स्तर के मानकों को समाहित किया जा रहा है। इसमें प्रमुख रूप से एनआईआईएफ रैंकिंग के स्कोर, नैक प्रेडिंज, विश्वविद्यालय व कॉलेजों के शैक्षणिक प्रदर्शन, शोध गतिविधियों और बुनियादी ढांचे का मूल्यांकन शामिल है। इस प्रणाली के जरिए यह स्पष्ट होता है कि कोई संस्थान राष्ट्रीय मानकों पर कहां खड़ा है और



● उत्तर प्रदेश डिग्री कॉलेज स्कोर कार्ड पोर्टल पर 43 बिंदुओं पर होगी रैंकिंग

सुधार की गुंजाइश कहा है। छात्र प्रदर्शन को रैंकिंग का अहम आधार बनाया गया है, जिसमें प्रवेश प्रक्रिया, परीक्षा परिणाम, उत्तीर्ण प्रतिशत और समयबद्ध परिणामों को शामिल किया गया है। संकाय और अनुसंधान से जुड़े संकेतकों में शिक्षकों की संख्या, पीएचडी धारक संकाय, प्रकाशित शोध पत्र और शोध परियोजनाओं को अंका जाएगा।

डैशबोर्ड में बुनियादी ढांचे की स्थिति प्रमुख रूप से दर्ज की जाती है। प्रयोगशालाएं, पुस्तकालय, हॉस्टल, खेल सुविधाएं और अन्य शैक्षणिक संसाधन, विद्यार्थियों की हाजिरी, एनआईएफ रैंकिंग, शोधार्थियों के प्रोजेक्ट, शिक्षकों के कैश प्रमोशन, आईएसओ सर्टिफिकेट, पुरातन छात्र

सम्मेलन, एनआईटीएस स्कीम, कैपस ग्रीन, वन नेशन वन सर्वसक्रियान, ई लाइब्रेरी, महाविद्यालय में छात्रों की संख्या, विश्वविद्यालय और महाविद्यालय स्तर पर एमओयू कितने हैं, रोजगार मेला, महाविद्यालय और विश्वविद्यालय का यूट्यूब चैनल, महाविद्यालय की वेबसाइट आदि शामिल है।

वहीं डिजिटल पहल के तहत ऑनलाइन लर्निंग प्लेटफॉर्म, ई-संसाधन, स्मार्ट क्लास और इंटरनेट कनेक्टिविटी को भी मापा जाएगा। इसके अतिरिक्त वित्तीय प्रबंधन आय, व्यय, बजट उपयोग और छात्र कल्याण से जुड़े पहलुओं जैसे छात्रवृत्ति, प्लेसमेंट और इंटरनशिप की स्थिति को भी रैंकिंग में शामिल किया गया है। क्षेत्रीय उच्च शिक्षा अधिकारी डॉ. सुधीर कुमार का कहना है कि यह डैशबोर्ड विश्वविद्यालयों और महाविद्यालयों के लिए एक रोडमैप की तरह काम करेगा। इससे संस्थान अपनी कमजोरियों की पहचान कर सुधारात्मक कदम उठा सकेगे। छात्र और अभिभावक भी उच्च शिक्षा पोर्टल पर जाकर अपने विश्वविद्यालय या कॉलेज की विस्तृत रैंकिंग पर आधारित प्रदर्शन रिपोर्ट देख सकते हैं।



पदक के साथ हिमांशु और निशांत ।

● अमृत विचार

कार्यालय संवाददाता, बरेली

अमृत विचार : उत्तर प्रदेश वेटलिफ्टिंग यूथ, जूनियर एवं सीनियर महिला और पुरुष प्रतियोगिता का आयोजन 8 से 14 जनवरी तक मोदीनगर गाजियाबाद में हुआ। प्रतियोगिता में बरेली के खिलाड़ियों ने उत्कृष्ट प्रदर्शन करते हुए जिले का नाम रोशन किया।

सीनियर वर्ग के 60 किलोग्राम भार वर्ग में हिमांशु माहेश्वरी ने स्वर्ण पदक अपने नाम किया। उन्होंने स्नैच में 110 किलोग्राम और क्लीन एंड जर्क में 140

● खिलाड़ियों ने उत्कृष्ट प्रदर्शन कर जिले का नाम रोशन किया गाजियाबाद में हुई थी प्रतियोगिता

किलोग्राम वजन उठाया। 94 किलोग्राम भार वर्ग में निशांत शर्मा ने स्नैच में 103 और क्लीन एंड जर्क में 130 किलोग्राम वजन उठाकर कांस्य पदक जीता। इस उपलब्धि पर क्षेत्रीय क्रीड़ा अधिकारी चंचल मिश्रा, अध्यक्ष डॉ. स्वतंत्र कुमार बड़गौती, राम प्रकाश यादव, नीरू, राम सेवक, योगेंद्र, लाखन सिंह, कोच हरिशंकर ने दोनों खिलाड़ियों को बधाई दी है।

प्रदेश वेटलिफ्टिंग प्रतियोगिता में हिमांशु, निशांत ने जीते पदक

सशस्त्र बल वेटेरंस दिवस पर पूर्व सैनिकों को सम्मानित किया गया

कार्यालय संवाददाता, बरेली

अमृत विचार : बरेली सैन्य स्टेशन पर बुधवार को 10 वां सशस्त्र बल वेटेरंस दिवस मनाया गया। कार्यक्रम में एक हजार से अधिक पूर्व सैनिकों, वीर नारियों और उनके आश्रितों ने भाग लिया। इस मौके पर पूर्व सैनिकों को सम्मानित किया गया।

मुख्य अतिथि लेफ्टिनेंट जनरल डीजी मिश्रा, एवीएसएम, जनरल ऑफिसर कमांडिंग उत्तर भारत क्षेत्र रहे। उनके साथ मेजर जनरल आईएस गिल, चीफ ऑफ स्टाफ, हेडक्वार्टर उत्तर भारत क्षेत्र सहित अन्य वरिष्ठ सैन्य अधिकारी उपस्थित रहे। इस अवसर पर बुजुर्ग पूर्व सैनिकों, युद्ध पूर्व सैनिकों और वीर नारियों का विशेष रूप से सम्मानित किया गया। पूर्व सैनिकों की सुविधा के लिए स्पर्श, एक्स-सर्विसमेन कंट्रीब्यूटरी हेल्थ स्कीम (ईसीएचएस), बैंक तथा रोजगार एजेंसियों के स्टॉल लगाए गए, जहां पेंशन, स्वास्थ्य, विनीय सेवाओं एवं रोजगार से जुड़ी समस्याओं का तत्काल समाधान किया गया।

● बरेली सैन्य स्टेशन पर हुआ भव्य कार्यक्रम, चिकित्सा शिविर भी लगाया गया

● एक्स-सर्विसमेन, कंट्रीब्यूटरी हेल्थ स्कीम, बैंक व रोजगार एजेंसियों के स्टॉल लगे



पूर्व सैनिक को सम्मानित करते लेफ्टिनेंट जनरल डीजी मिश्रा ।

चिकित्सा शिविर का भी आयोजन किया गया। आर्मी वेलफेयर प्लेसमेंट ऑर्गनाइजेशन के माध्यम से नियोक्ताओं ने रोजगार के अवसर उपलब्ध कराए, जो बरेली वेटेरन फैसिलिटेशन सेल और बरेली विकास प्राधिकरण की संयुक्त पहल पर आधारित रहे। पूर्व सैनिकों की हंडबुक का विमोचन भी किया गया। झांज, खुकरी नृत्य, गतका और सैन्य बैंड की मनमोहक प्रस्तुतियां हुईं। अखिल भारतीय खेड़ा देव परिषद

के सहयोग से आयोजित कार्यक्रम सामूहिक भोज एवं सम्मानजनक विदाई के साथ संपन्न हुआ, जिसने पूर्व सैनिक सशक्तिकरण, सामाजिक सम्मान और कल्याण सेवाओं को सुदृढ़ करने का संदेश दिया। बता दें कि यह वार्षिक आयोजन फील्ड मार्शल कैप्टम. कारियप्पा की 14 जनवरी 1953 को हुई सेवानिवृत्ति की स्मृति में मनाया जाता है, जो राष्ट्र द्वारा पूर्व सैनिकों के प्रति सम्मान और कृतज्ञता का प्रतीक है।



शिविर में मौजूद सोसायटी के पदाधिकारी व अन्य ।

● अमृत विचार

बरेली, अमृत विचार : द शौर्य सोशल वेलफेयर सोसायटी की ओर से बुधवार को लाल फाटक स्थित वृद्धाश्रम में निशुल्क चिकित्सा शिविर का आयोजन किया गया। शिविर में 150 से अधिक बुजुर्गों का अनुभवी चिकित्सकों ने स्वास्थ्य परीक्षण किया और उन्हें आवश्यक दवाएं भी उपलब्ध कराई गईं।

शिविर में महिला रोग विशेषज्ञ डॉ. बिंदिया सक्सेना, दंत रोग विशेषज्ञ डॉ. फराह फहद, डॉ. अरीशा कामरान तथा जनरल फिजिशियन डॉ. दिनेश विश्वास

सहित चिकित्सकीय स्टाफ मौजूद रहा। बुजुर्गों की बीपी और शुगर की निशुल्क जांच की गई। सोसायटी की सचिव डॉ. बिंदिया सक्सेना ने कहा कि संस्था निरंतर आमजन तक स्वास्थ्य सेवाएं और सहायता पहुंचाने के लिए कार्य कर रही है। वृद्धाश्रम में दवाओं की आवश्यकता को देखते हुए यह शिविर लगाया गया। वृद्धाश्रम की ओर से कांता गंगवार और संतोष मिश्रा का सहयोग रहा। संरक्षक सरताज बहादुर सहित डॉ. हर्षवर्धन, डॉ. हरवेन्द्र, डॉ. निशांत, डॉ. सौरभ, शिवम, सर्वराज उपस्थित रहे।

आयोजन

द स्ट्रॉबेरी वाइन में एक ही प्याले में घुले नजर आते हैं मासूमियत व अपराध

कार्यालय संवाददाता, बरेली

अमृत विचार : अस्तित्ता फाउंडेशन ड्रामा ड्रॉपआउट्स और वेमाइन सिटी मॉल की ओर से अर्बन हाट स्थित प्रभावे ऑडिटोरियम में बुधवार को पांच दिवसीय बरेली नाट्य महोत्सव का शुभारंभ कैट विधायक संजीव अग्रवाल ने किया। पहले दिन कलाकारों ने नाटक द स्ट्रॉबेरी वाइन का मंचन किया। नाटक में मासूमियत और अपराध एक ही प्याले में घुले नजर आते हैं।

द स्ट्रॉबेरी वाइन की कहानी दो बेहद स्नेही बहनों माथा और रोजा के इर्द-गिर्द घूमती है। मोहल्ले में वे दया और सेवा की मिसाल मानी जाती हैं। वे अकेले और बेसहारा बुजुर्गों को अपने घर बुलाकर अपनी खास स्ट्रॉबेरी



नाटक द स्ट्रॉबेरी वाइन का मंचन करते कलाकार ।

● अमृत विचार

वाइन पिलाती हैं। जिसे वे नेक काम समझती हैं। हालांकि, इस वाइन का असर कुछ ज्यादा ही स्थायी हो जाता है। उनका भांजा बांकी रॉबर्ट डिस्जा, पेशे से नाटक समीक्षक तब परेशानी में पड़ जाता है, जब उसे घर में एक

लाश मिलती है। मासूम आँटियों को कातूनी ड्रॉइंट से बचाने की कोशिश में वह हालात संभालना चाहता है, लेकिन परिस्थितियों लगातार उलझती चली जाती हैं। हास्य तब और बढ़ जाता है जब दूसरा भांजा अल्फी सामने



मंचन देखते कैट विधायक संजीव अग्रवाल व अन्य ।

● अमृत विचार

आता है, जो खुद को हिटलर समझता है और तहखाने में मिशन के नाम पर गढ़े खोदता रहता है। इसी बीच सबसे बड़ा भांजा जोनाथन एक खतरनाक अपराधी अपने शराबी साथी डॉ. कुट्टी के साथ घर लौटता है। उनके आते ही

यह सुसंस्कृत घर गलतफहमियों और अराजक हास्य का अड्डा बन जाता है। आखिर में यह कहानी पागलपन के चरम पर पहुंचती है। नाटक में कमला घाले, माधुरी कश्यप, लव तोमर, झलक गंगवार, पंकज कुमार मौर्य,

स्पर्श पटेल, राजू चौहान, श्रेय रस्तोगी आदि ने शानदार अभिनय किया। इस दौरान उद्यमी तनुज भसीन, संदीप झावर, विभोर गोयल, नितिन मोदी, खुशी भसीन, गर्वि्त झावर, शिवांग गोयल, अजस आदि मौजूद रहे।